

अहिल्यानगर जिल्हा परिषद सर्व्हन्टस् को-ऑप. क्रेडिट सोसायटी लि. अहिल्यानगर संस्थेच्या ९८ व्या अधिमंडळाच्या वार्षिक सर्वसाधारण सभेचे इतिवृत्त

	<p>वार्षिक सर्वसाधारण सभा शनिवार दि. ०७/०६/२०२५ रोजी सकाळी ११.३० वाजता स्थळ - लक्ष्मीनारायण मंगल कार्यालय, टिळक रोड, अहिल्यानगर सभेत सहभागी सभासद संख्या : ४२२</p>
श्री. कल्याण मुटकुळे चेअरमन	<p>शनिवार दि. ०७/०६/२०२५ रोजी सकाळी ११.३० वाजता अहिल्यानगर जिल्हा परिषद सर्व्हन्टस् को ऑप क्रेडीट सोसायटी लि., अहिल्यानगर या संस्थेच्या वार्षिक सर्वसाधारण सभेसाठी आवश्यक असलेला कोरम पूर्ण झाल्याने संस्थेचे चेअरमन श्री. कल्याण मुटकुळे यांनी प्रमुख पाहुणे श्री. रमेश कासार, लेखाधिकारी, समग्र शिक्षा अभियान जिल्हा परिषद अहिल्यानगर, व्याख्याते श्री. राहुल गिरी उपस्थित सभासद, पत्रकार बंधु व सभासदांच्या गुणवंत पाल्याचे स्वागत करण्यात आले.</p>
विषय क्र. १	<p>सन्माननीय मुख्य कार्यकारी अधिकारी तथा प्रशासक जि.प. अहिल्यानगर याना सभेचे अध्यक्षस्थान स्वीकारणे बदल विनंती करणे.</p>
श्री. विलास शेळके संचालक	<p>अहिल्यानगर जिल्हा परिषद सर्व्हन्टस् को ऑप क्रेडीट सोसायटी लि., अहिल्यानगर संस्थेच्या ९८ व्या वार्षिक सर्वसाधारण सभेचे अध्यक्षस्थान श्री. रमेश कासार, लेखाधिकारी, समग्र शिक्षा अभियान जिल्हा परिषद अहिल्यानगर यांना स्विकारणे बाबत विनंती केली.</p>
श्रीमती ज्योती पवार संचालिका	<p>आमचे सहकारी श्री विलास शेळके यांनी अहिल्यानगर जिल्हा परिषद सर्व्हन्टस् को ऑप क्रेडीट सोसायटी लि. अहिल्यानगर संस्थेच्या ९८ व्या वार्षिक सर्वसाधारण सभेचे अध्यक्षस्थान श्री रमेश कासार, लेखाधिकारी, समग्र शिक्षा अभियान जिल्हा परिषद अ.नगर यांना स्विकारणे बाबत सुचना मांडली त्यास मी अनुमोदन देत आहे.</p>
श्री. रमेश कासार लेखाधिकारी, समग्र शिक्षा अभियान जि.प., अ.नगर	<p>अहिल्यानगर जिल्हा परिषद सर्व्हन्टस् को ऑप क्रेडीट सोसायटी लि. अहिल्यानगर संस्थेच्या ९८ वी वार्षिक सर्वसाधारण सभा लक्ष्मीनारायण मंगल कार्यालय, टिळकरोड अहिल्यानगर येथे आयोजित केलेली आहे. विषय पत्रिकेवरील विषयाप्रमाणे प्रत्येक विषयावर सविस्तर चर्चा करून सर्वांची मते विचारात घेवून विषय मंजूर करण्यात येतील. सभासदांनी प्रत्येक विषयावर आपले मत मांडावे व सभेला सर्वांनी सहकार्य करावे.</p>
ठराव नं. १	<p>सभेच्या अध्यक्षस्थानी श्री रमेश कासार, लेखाधिकारी, समग्र शिक्षा अभियान जिल्हा परिषद अहिल्यानगर यांनी ९८ वी वार्षिक सर्वसाधारण सभेचे अध्यक्षस्थान स्वीकारावे तसेच प्रमुख पाहुणे यांनी आसन ग्रहण करावे अशी सूचना संस्थेचे संचालक श्री. विलास शेळके यांनी मांडली त्यांनी मांडलेल्या सूचनेस संचालिका श्रीमती ज्योती पवार यांनी अनुमोदन दिले. तदनंतर श्री रमेश कासार, लेखाधिकारी, समग्र शिक्षा अभियान जिल्हा परिषद अहिल्यानगर यांनी ९८ व्या वार्षिक सर्वसाधारण सभेचे अध्यक्ष स्थान स्विकारल्याचे जाहीर करून आजच्या सभेचे दिप प्रज्वलन करून कामकाज खेळीमेळीच्या वातावरणात पार पाडण्यासाठी सहकार्य करावे असे आवाहन सर्व उपस्थित सभासदांना केले व सभेच्या कामकाजास विषय पत्रिके प्रमाणे सुरुवात झाली.</p> <p style="text-align: center;">सूचक :- श्री विलास लहानू शेळके अनुमोदक :- श्रीमती ज्योती साहेबराव पवार ठराव सर्वानुमते मंजूर</p>
विषय क्र. २	<p>अहवाल सालातील दिवंगताना श्रध्दाजंली अर्पण करणे.</p>
ठराव नं. २	<p>अहवाल सालामध्ये दिवंगत झालेले संस्थेचे सभासद, संस्थेचे माजी संचालक, महाराष्ट्राचे स्वातंत्रसेनानी, थोर नेते, तंत्रज्ञ, संशोधक, शास्त्रज्ञ, कवी, लेखक, साहित्यिक, कलावंत, शिक्षण तज्ञ, खेळाडू, सामजिक कार्यकर्ते, तसेच सीमा रेषेवरील जवान, खातेदार, ठेवीदार, व हितचिंतक ज्ञात अज्ञात दिवंगत झाले या सर्वांना भावपूर्ण श्रध्दाजंली अर्पण करून ईश्वर त्यांचे</p>

	<p>आत्म्यास चिरशांती व सदगती लाभो. ही ईश्वर चरणी प्रार्थना करून दोन मिनिटे स्तब्धता पाळून श्रध्दांजली अर्पण करण्यात आली.</p> <p>सूचक :- श्री प्रशांत नामदेव मोरे अनुमोदक :- श्रीमती सुरेखा बबन महारनूर ठराव सर्वानुमते मंजूर</p>
	<p>उपस्थित पाहुण्यांचा सत्कार आजच्या सभेचे अध्यक्ष श्री रमेश कासार, लेखाधिकारी, समग्र शिक्षा अभियान जिल्हा परिषद अहिल्यानगर प्रमुख पाहुणे व्याख्याते श्री राहुल गिरी, यांचा व पत्रकार, प्रेस फोटोग्राफर श्री सचिन शिंदे, श्री सुनिल हारदे, श्री दिपक कांबळे, श्री गणेश देलमाडे, श्री ज्ञानेश दुधाडे, श्री अशोक निंबाळकर, श्री विक्रम बनकर, निवेदक श्री उध्दव काळापहाड यांचा सत्कार संस्थेचे चेअरमन, व्हा.चेअरमन, संचालक मंडळ यांच्या शुभ हस्ते शाल व बुके देऊन सत्कार करण्यात आला. यावेळी दैनिक पुढारीचे श्री गोरक्षनाथ शेजुळ यांना पुण्यश्लोक अहिल्यादेवी होळकर सामाजिक प्रतिष्ठानच्या वतीने उत्कृष्ट पत्रकारिता पुरस्कार मिळाल्याबद्दल त्यांचा विशेष सन्मान करण्यात आला.</p>
विषय क्र. ३	<p>मा. अध्यक्ष यांच्या शुभहस्ते गुणवंत विद्यार्थ्यांना पारितोषक वितरण करणे.</p>
	<p>सभासदांच्या गुणवंत पाल्यांचे पारितोषिक कार्यक्रम वितरण पूर्वी प्रसिध्द व्याख्याते श्री. राहुल गिरी यांनी सभासदांच्या पाल्यांना भविष्यातील शिक्षणाबाबत मोलाचे मार्गदर्शन केले.</p>
ठराव नं. ३	<p>संस्थेने सालाबाद प्रमाणे सभासदांचे हुशार गुणवंत मुला-मुलींना शैक्षणिक सांस्कृतिक, क्रीडा व इतर क्षेत्रात विशेष गुणवत्ता प्राप्त झालेल्यांसाठी ९८ व्या वार्षिक सर्व साधारण सभेमध्ये प्रोत्साहनपर बक्षिस व प्रशस्तीपत्र ठेवलेले आहे. सदर बक्षिसासाठी मुदतीत आलेल्या व पारितोषकासाठी पात्र विद्यार्थ्यांची नावे सन २०२४-२०२५ च्या वार्षिक अहवालामध्ये प्रसिध्द केलेली आहेत. सभासदांच्या गुणवंत व हुशार मुला, मुलींना प्रोत्साहन मिळावे या उद्देशाने ही बक्षिस योजना सभासदांच्या मान्यतेने सभासद कल्याण निधी योजनेतून राबविण्यात येत आहे. सभेचे अध्यक्ष श्री रमेश कासार, लेखाधिकारी, समग्र शिक्षा अभियान जिल्हा परिषद अ.नगर प्रमुख पाहुणे व्याख्याते श्री राहुल गिरी, संस्थेचे चेअरमन श्री कल्याण मुटकुळे, व्हा.चेअरमन श्रीमती मनिषा साळवे, संस्थेचे संचालक मंडळ यांच्या शुभहस्ते गुणवत्ता प्राप्त विद्यार्थ्यांना बक्षिसाची रक्कम, प्रशस्तीपत्र व सन्मानचिन्ह व रोख रक्कम देवून गौरविण्यात आले. तसेच सर्व गुणवंत विद्यार्थ्यांचे हार्दिक अभिनंदन करण्यात येवून त्यांना शुभेच्छा देण्यात आल्या आणि प्रसिध्द व्याख्याते श्री. राहुल गिरी यांनी सभासदांच्या पाल्यांना भविष्यातील शिक्षणाबाबत मोलाचे मार्गदर्शन केले त्याबद्दल संस्थेने त्यांचे आभार मानले.</p> <p>सूचक :- श्री ऋषिकेश कैलास बनकर अनुमोदक :- श्री सुधीर भानुदास खेडकर ठराव सर्वानुमते मंजूर</p>
विषय क्र. ४	<p>मागील दि. ०९/०६/२०२४ रोजी झालेल्या वार्षिक सर्वसाधारण झालेल्या सभेचे इतिवृत्त वाचून कायम करणे व मंजूर ठरावावर केलेल्या कार्यवाहीचा अहवाल वाचून करणे.</p>
राजेंद्र पवार व्यवस्थापक	<p>मागील सभेचे इतिवृत्त मंजुरीसाठी ठेवलेले आहे. त्या इतिवृत्तात काही दुरुस्ती असेल किंवा इतिवृत्ता संदर्भात काही सुचना करावयाच्या असल्यास सभासदांकडून सांगण्यात याव्यात.</p>
श्री. सोमनाथ भिटे सभासद	<p>९८ व्या वार्षिक सभेचा जो अहवाल छपाई केला आहे, त्यात महापुरुषांच्या फोटोंमध्ये पुण्यश्लोक अहिल्यादेवी होळकर यांचा फोटो छपायला हवा होता.</p>
श्री. कल्याण मुटकुळे चेअरमन	<p>अहवालात नजर चुकीने फोटो छपायचा राहिलेला असून त्याबद्दल आम्ही संचालक मंडळाच्या वतीने दिलगिरी व्यक्त करतो व भविष्यात अशी चूक होणार नाही याची काळजी घेवू तसेच आज सभा सुरु होण्यापूर्वी छत्रपती शिवाजी महाराज तसेच पुण्यश्लोक अहिल्यादेवी होळकर यांच्या प्रतिमांना पुष्पहार घालून अभिवादन करण्यात आलेले आहे.</p>
श्री गणेश चने सभासद	<p>यापुढील काळात अहवाल छपाई करतांना वरील बाबत काळजी घेण्यात यावी.</p>
श्री कल्याण मुटकुळे चेअरमन	<p>सुचनांचे पालन केले जाईल.</p>

श्री विकास साळुंके सभासद	आजी माजी सभासद, कर्मचारी, संचालक मंडळ या सर्वांच्या सहकार्याने आपल्या या कामधेनु असलेल्या संस्थेचा वटवृक्ष झाल्याचे पाहायला मिळत आहे. संस्थेचा लौकिक यापुढेही कायम राहण्यासाठी प्रयत्न करण्याचे मी सर्वांना आवाहन करतो. इतिवृत्तावर चर्चा करत असताना मागील सभेत सभा झाल्यावर संस्थेच्या संकेतस्थळावर इतिवृत्त लवकरात लवकर प्रसिद्ध करण्याबाबत चर्चा झाली होती. त्याबाबत कार्यवाही करण्यात आलेली नाही.
श्री राजेंद्र पवार व्यवस्थापक	वार्षिक सर्वसाधारण सभेचे इतिवृत्त लवकरात लवकर प्रसिद्ध करण्यात येईल.
श्री विकास साळुंके सभासद	इतिवृत्त प्रसिद्ध करताना कोणतेही मुद्दे वगळू नका, पोटनियम दुरुस्तीला जिल्हा उपनिबंधकांची मंजूरी घ्यावी लागते, त्यास विलंब होवू शकतो. त्यामुळे पोटनियम दुरुस्तीचे विषय अहवालात छाप, परंतु इतर इतिवृत्त लवकरात लवकर प्रसिद्ध करण्यात यावे.
श्री. संजय कडूस संचालक	सन्माननीय सभासद श्री विकास साळुंके यांनी मांडलेल्या सूचनेचे पालन केले जाईल.
श्री. विजय कोरडे सभासद	संचालक मंडळ व संस्थेच्या व्यवस्थापक आणि कर्मचाऱ्यांनी सभासदांनी केलेल्या सूचनांचे पालन करावे, सभेचा अहवाल सभासदांना अभ्यास करण्यासाठी किमान २१ दिवस आगोदर मिळेल याची दक्षता घेण्यात यावी.
श्री. शिवहरी दराडे सभासद	सध्याचे युग हे डिजिटल युग असून संस्थेचा वार्षिक सभेचा अहवाल छपाई बंद करून तो डिजिटल स्वरूपात प्रसिद्ध करणे शक्य आहे का ? याचा विचार व्हावा.
श्री. सोमनाथ भिटे सभासद	अहवालात काही त्रुटी आहेत, त्या पुढील काळात होणार नाहीत याची दक्षता संचालक मंडळाने घ्यावी.
श्री. मनोज चोभे श्री. विशाल महाजन सभासद	वार्षिक सर्वसाधारण सभेचे इतिवृत्त लवकरात लवकर प्रसिद्ध करावे हे सहकार कायद्यात नमूद आहे, त्यामुळे त्यानुसार संचालक मंडळाकडून कार्यवाही करण्यात यावी.
श्री. प्रवीण राऊत श्री. विशाल महाजन सभासद	संचालक मंडळाचे कामकाज चांगल्या पद्धतीने चालू असून किरकोळ कारणावरून कोणीही वाद घालू नये, व्यवस्थित चर्चा करण्यात यावी.
श्री. अशोक काळापहाड सेवानिवृत्त सभासद	पुढील वार्षिक सर्वसाधारण सभेत सेवानिवृत्त सभासदांना आमंत्रित करण्यात यावेत.
श्री संजय कडूस संचालक	संस्थेने ब वर्ग सभासदांना वार्षिक सर्वसाधारण सभेस आमंत्रित केलेले आहे काही सेवानिवृत्त ब वर्ग सभासद आजच्या वार्षिक सर्वसाधारण सभेस उपस्थित असून पुढील वार्षिक सर्वसाधारण सभेस सर्व ब वर्ग सभासदांना आमंत्रित केले जाईल.
ठराव नं. ४	मागील दिनांक ०९/०६/२०२४ रोजी झालेल्या ९७ व्या वार्षिक सर्वसाधारण सभेचे इतिवृत्त व केलेल्या कार्यवाहीचा अहवाल संस्थेचे चेअरमन श्री कल्याण मुटकुळे यांनी सविस्तर वाचन केल्यानंतर सभासदांच्या सूचनांची नोंद घेऊन त्यावर चर्चा होऊन दिनांक ०९/०६/२०२४ रोजीच्या वार्षिक सर्वसाधारण सभेचे इतिवृत्त वाचून कायम करणेत आले. सुचक :- श्री विकास भास्कर साळुंके अनुमोदक :- श्री शिवहरी त्रिंबक दराडे ठराव सर्वानुमते मंजूर
विषय क्र.५	सन २०२४-२०२५ सालचे मा. संचालक मंडळाने सादर केलेला अहवाल ताळेबंद नफा तोटा पत्रक व इत्यादी हिशोबांच्या पत्रकांना मंजूरी देणे

<p>श्री. विकास साळुंके सभासद</p>	<p>या अहवालातील कायम निधी वरील व्याज, तरतूदी या आकडेवारी बाबत सभासदांना त्या समजून सांगण्यात याव्यात सर्व लेखाशिर्षांची यादी करावी, अनावश्यक तरतूदी वाढविल्यामुळे त्याचा परिणाम सभासदांना मिळणाऱ्या लाभांशावर होवू शकतो सभासद कुटुंब आधार योजना विमा योजनेतील मुदत ठेव पावतीवर मिळणारे व्याज उत्पन्नात न धरता सभासद कुटुंब आधार योजनेत जमा करण्यात यावेत सभासद कुटुंब आधार योजनेचा उद्देश ठेवीच्या व्याजावर भविष्यात योजना चालली पाहिजे त्याची अंमलबजावणी करण्यात यावी. ज्या सभासदांचे योजनेअंतर्गत कर्ज माफ करणे बाकी आहे त्याची यादी अहवालात प्रसिध्द करण्यात यावी. व एकूण कर्ज बाकी व वारसाला द्यावयाचा लाभ याची आकडेवारी अहवालात देण्यात यावी तसेच सदर योजनेला चार वर्ष पूर्ण होत असून त्याबाबत आढावा घेण्यात येईल. कुठलीही संस्था हि सभासदांच्या ठेवीवर स्वभांडवली होत नसते त्यामुळे ती सभासदांच्या भाग भांडवलावर होत असते त्यामुळे संस्थेचे उत्पन्न वाढीसाठी या पुढील काळात प्रयत्न व्हावेत तसेच संस्थेच्या कार्यालयात वीज बील बचतीबाबत सौर उर्जा प्रकल्प राबविण्यात यावा.</p>
<p>श्री. कल्याण मुटकुळे चेअरमन</p>	<p>ही सूचना अतिशय महत्वाची आहे, लवकरात लवकर सर्व प्रक्रिया पूर्ण करून संस्थेच्या कार्यालयात सौर प्रकल्प कार्यान्वित करण्यात येईल.</p>
<p>श्री. शिवहरी दराडे श्री. राजु फरताळे सभासद</p>	<p>सध्याचा काळ हा ग्रीन एनर्जीचा असल्याने हा प्रकल्प तातडीने राबवावा, तसेच संस्थेच्या ब वर्ग सभासदांनी ठेवी ठेवलेल्या आहेत, त्यांना वार्षिक सभेस बोलविण्यात यावे त्यांच्या सूचना विचारात घ्याव्यात</p>
<p>श्री. कल्याण मुटकुळे चेअरमन</p>	<p>सभासद दराडे यांनी मांडलेल्या अहवाल छपाई बंद करण्याच्या सुचणे बाबत इतर सभासदांनी आपले मत मांडावे.</p>
<p>श्री. विकास साळुंके सभासद</p>	<p>१०० टक्के छपाई बंद करता येणार नाही, ते योग्य होणार नाही.</p>
<p>श्री. मनोज चोभे श्री. विकी दिवे सभासद</p>	<p>छपाई खर्च वाचविण्यासाठी अहवालात काही जाहिराती घेण्यात याव्यात</p>
<p>श्री. संजय कडूस संचालक</p>	<p>अहवाल छपाई बाबत सर्वांशी चर्चा करून निर्णय घेण्यात येईल.</p>
<p>श्री. विकास साळुंके श्री. संदीप अकोलकर सभासद</p>	<p>संस्थेची कर्ज वसुली चांगली आहे, परंतु भविष्यात काही अडचणी येवू नये यासाठी जे सभासद सेवानिवृत्तीच्या जवळ आले आहेत. त्यांना कर्ज मंजूर करताना त्यांची सेवा किती महिने राहिली आहे. ते परतफेड कशी करणार याबाबत विचार करून कर्ज मंजूर करण्यात यावे.</p>
<p>श्री. संजय कडूस संचालक</p>	<p>याबाबत पोटनियम दुरुस्ती साठी जिल्हा उपनिबंधक कार्यालयाकडे पाठविण्यात येईल.</p>
<p>श्री. अरुण जोर्वेकर संचालक</p>	<p>काही सभासदांना वैद्यकीय कारणास्तव किंवा अन्य काही महत्वाच्या कामासाठी काही रकमेच्या कर्जाची आवश्यकता भासते, त्यामुळे कर्ज नवे जुने करून दिले जाते.</p>
<p>श्री. विकास साळुंके सभासद</p>	<p>पोटनियम दुरुस्तीमध्ये शेअर्सचे रुपांतर मासिक वर्गणीत करण्यात यावे. अशी दुरुस्ती सुचविलेली आहे. अशा प्रकारची पोटनियम दुरुस्ती करण्यात येवू नये नफ्यावर बसणा-या टॅक्स बाबत वेगळा विचार करण्यात यावा.</p>
<p>श्री. संजय कडूस संचालक</p>	<p>याबाबत लेखापरीक्षक यांच्याशी चर्चा करून इन्कम टॅक्स बाबत निर्णय घेण्यात येईल.</p>
<p>श्री. संदीप मुखेकर सभासद</p>	<p>सभासद लाभांशाची वाट पाहत आहेत, अगोदर तो विषय मंजूर करा, नंतर चर्चा सुरु राहूद्या</p>
<p>श्री. तुळशीराम धोत्रे सभासद</p>	<p>सभेत सर्व विषयांवर चर्चा सुरुच राहिल, पण लाभांश वेळेत वितरीत करा.</p>

श्री. दीपक गोधडे श्री. हरी शेळके सभासद	संस्थेच्या सभासदांना नैसर्गिक आपत्तीच्या काळात मदत करण्याची तरतूद करता येत असेल तर त्याबाबत विचार करण्यात यावा.
श्री. विकास साळुंके सभासद	तशी तरतूद करता येत नाही, मात्र संस्थेच्या वतीने आपत्ती निवारण कक्षाकडे मदतीसाठी पाठपुरावा करण्यात यावा. तसेच मेडिकलेम विमा पॉलीसी बाबत विचार करण्यात यावा.
श्री. चंद्रशेखर वांढेकर सभासद	संस्थेच्या वतीने महत्वाचे निर्णय घेताना सर्वांना विश्वासात घेण्यात यावे.
श्री सोमनाथ भिटे सभासद	संस्थेच्या वतीने बांधण्यात येत असलेल्या नवीन इमारतीच्या बांधकामाचे अंदाजपत्रक सभासदांपुढे मांडण्यात यावे
श्री. अभय गट श्री. गणेश पवार सभासद	संस्थेचा आणि संचालक मंडळाचा कारभार पारदर्शक असल्याचे बोलले जाते, त्यामुळे संस्थेच्या वतीने केलेली जागा खरेदी तसेच नवीन इमारत बांधकाम याबाबत पारदर्शकता पाळण्यात यावी.
श्री. मनोज चोभे सभासद	जागा खरेदी, इमारत बांधकाम याचे अंदाजपत्रक सभासदांच्या पुढे मांडा, त्यामुळे कुणाच्याही मनात शंका येणार नाही
श्री. अशोकराव कदम सभासद	ज्या प्रमाणे नगरमध्ये जागा खरेदी केली तशाच पद्धतीने संगमनेर मध्ये हि जागा खरेदी करता येईल का ? तेथे काही उपक्रम राबवता येईल का ? याचा विचार व्हावा.
श्री संजय कडूस संचालक	नवीन इमारत बांधकाम याबाबत चर्चा करण्यासाठी विषय पत्रिकेवर विषय क्र. १४ चर्चेसाठी ठेवण्यात आलेला आहे. त्या पूर्वी चर्चा नको सध्या सभासद लाभांशच्या मेसेज ची वाट पाहत आहेत. नफा वाटणी आणि लाभांश वाटपाच्या विषयाला मंजुरी देण्यात यावी, जेणेकरून लाभांश सभासदांच्या खात्यावर जमा करण्याची प्रक्रिया सुरु करता येईल.
श्री. राजेंद्र पवार व्यवस्थापक	आपल्या सूचनेची नोंद घेण्यात आली आहे.
ठराव नं. ६	संस्थेच्या व सभासदांच्या हितासाठी व मार्गदर्शनासाठी केलेले सन २०२४-२०२५ सालचे उत्पन्नाचे व खर्चाचे अर्थसंकल्पातील बाबीवर सभेमध्ये सविस्तर वाचन करण्यात आले. संस्थेने सन २०२४-२०२५ या वर्षासाठी अंदाजलेला खर्च व सन २०२४-२०२५ मध्ये झालेला प्रत्यक्ष खर्च कमी जास्त झाल्याचे दिसून येत असलेबाबत मा. चेअरमन यांनी निदर्शनास आणले त्यावर सभागृहाणे अहवालातील पान नं.२९,३०,३१ वर नमूद केल्याप्रमाणे सन २०२५-२०२६ सालचे उत्पन्न व खर्चाचे अंदाजपत्रकास मंजुरी देण्यात आली आणि बँकेच्या ठेवी वरील मिळणाऱ्या व्याजामधून अस्थापना खर्च कमी करण्यात यावा व संस्थेचा ए.डी.सी.सी.बँक अहिल्यानगर मार्फत आर.टी.जी.एस., एन.एफ.डी व ए.बी.बी. या लेखाशीर्षवर होणारा खर्च सभासदांच्या चेकमधून बँक कमिशन खाती कपात करून संस्थेचा होणारा इतर खर्च बँक कमिशन या लेखाशीर्षकामधून करण्यास ही सभा मंजुरी देत आहे. सुचक :- श्री मनोहर मोहन डिसले अनुमोदक :- श्री निलेश बबन गाडेकर
विषय क्र. ७	मा. संचालक मंडळाने शिफारस केल्याप्रमाणे सन २०२४ -२०२५ या वर्षाचे नफा वाटणी पत्रकास मंजुरी देणे
श्री. सोमनाथ भिटे सभासद	मा.संचालक मंडळाने शेअर्सवर १२% लाभांश दिल्याबद्दल संचालक मंडळाचे अभिनंदन करण्यात आले.
ठराव नं.७	संस्थेस दिनांक ०१/०४/२०२४ ते दिनांक ३१/०३/२०२५ अखेर १२ महिन्यांचे कालावधीत त्या आवश्यक त्या तरतुदी करून रक्कम रु.५३८०८=५० इतका शिल्लक नफा असल्याने संस्थेच्या सभासदांना सन २०२४-२०२५ सालाकरीता शे.१२% प्रमाणे सभासद वर्गणी व्याज (मार्च २०२४ अखेरचे वसूल भाग भांडवलवर) देण्याबाबतची शिफारस संचालक मंडळाने केली असून सादर केलेल्या बाबनिहाय नफा वाटणी पत्रकास सर्वांनुमते मंजुरी देण्यात येत आहे.

नफा वाटणी		
१	सभासद वर्गणी व्याज देणे तरतूद १२%	२,९६,१५,१२४ = ००
२	सभासद कायम निधी व्याज देणे तरतूद ९%	२,८२,८८,९३० = ००
३	आवश्यक इतर तरतुदी	२,६२,४६,३९७ = ००
४	शिल्लक नफा	५३,८०८ = ५०
५	ढोबळ नफा	८,४२,०४,२५९ = ५०

सुचक :- श्री. संदिप विठ्ठलराव मुखेकर अनुमोदक :- श्री. तुळशीराम चिमा धोत्रे
उराव सर्वानुमते मंजूर

विषय क्र. ८	पोटनियम नं. ३७ फ (१.१०) १.३ अ १.१ मा. संचालक मंडळाने शिफारस केलेल्या पोटनियम दुरुस्तीस मंजुरी देणे
श्री. विकास साळुंके श्री. किरण खेडकर सभासद	पोटनियम दुरुस्ती करताना त्यात नमूद केल्या प्रमाणे सर्वसाधारण कर्जाची परतफेडीची मुदत जास्तीत जास्त १८० सारख्या हप्त्यांची असेल, त्याऐवजी २०० मासिक हप्त्यांत करण्यात यावे असे नमूद करण्यात यावे आणि सभासद कुटुंब आधार योजनेचा १५ लाख लाभ कायम करण्यात यावा.
श्री. राजेंद्र पवार व्यवस्थापक	आपल्या सूचनेची नोंद घेण्यात आली आहे.

पोटनियम नंबर	हल्लीची पोटनियम शब्दरचना			दुरुस्तीनंतर होणारे पोटनियमाची शब्दरचना			दुरुस्तीचे कारण		
३७ (फ) १.१०	१	रु. २५००१/- ते ३००००/- पर्यंत मासिक वेतनासाठी	रु. १०.०० लाख	रु. १०.०० लाख	१	रु. २५००१/- ते ३००००/- पर्यंत मासिक वेतनासाठी	रु. १०.०० लाख	रु. १०.०० लाख	सहकार आयुक्त व निबंधक व सहकारी संस्था महाराष्ट्र राज्य पुणे यांच्या परिपत्रका प्रमाणे
	२	रु. ३०००१/- ते ३५०००/- पर्यंत मासिक वेतनासाठी	रु. १५.०० लाख	रु. १५.०० लाख	२	रु. ३०००१/- ते ३५०००/- पर्यंत मासिक वेतनासाठी	रु. १५.०० लाख	रु. १५.०० लाख	
	३	रु. ३५००१/- ते ४५०००/- पर्यंत मासिक वेतनासाठी	रु. १६.०० लाख	रु. १६.०० लाख	३	रु. ३५००१/- ते ४५०००/- पर्यंत मासिक वेतनासाठी	रु. १६.०० लाख	रु. १६.०० लाख	
	४	रु. ४५००१/- ते ५००००/- पर्यंत मासिक वेतनासाठी	रु. १७.०० लाख	रु. १७.०० लाख	४	रु. ४५००१/- ते ५००००/- पर्यंत मासिक वेतनासाठी	रु. १७.०० लाख	रु. १७.०० लाख	
	५	रु. ५०००१/- ते ६००००/- पर्यंत मासिक वेतनासाठी	रु. १८.०० लाख	रु. १८.०० लाख	५	रु. ५०००१/- ते ६००००/- पर्यंत मासिक वेतनासाठी	रु. १८.०० लाख	रु. १८.०० लाख	
	६	रु. ६०००१/- ते ६५०००/- पर्यंत मासिक वेतनासाठी	रु. १९.०० लाख	रु. १९.०० लाख	६	रु. ६०००१/- ते ६५०००/- पर्यंत मासिक वेतनासाठी	रु. १९.०० लाख	रु. १९.०० लाख	
	७	रु. ६५००१/- ते ७००००/- पर्यंत मासिक वेतनासाठी	रु. २०.०० लाख	रु. २०.०० लाख	७	रु. ६५००१/- ते ७००००/- पर्यंत मासिक वेतनासाठी	रु. २०.०० लाख	रु. २०.०० लाख	
१) सभासदाला द्यावयाचे कर्ज हे त्याच्या मासिक वेतनाच्या ३० पटी पेक्षा जास्त किंवा वर नमूद तक्ता १ मध्ये नमूद सुधारित कमाल मर्यादेपेक्षा जास्त नसावे									
२) सभासदांना द्यावयाच्या कर्जामध्ये सभासदाचे एकूण मासिक ढोबळ वेतनमान , कर्ज परतफेडीची क्षमता आणि									

पोटनियम नंबर	हल्लीची पोटनियम शब्दरचना	दुरुस्तीनंतर होणारे पोटनियमाची शब्दरचना	दुरुस्तीचे कारण
	<p>वेतन प्रदान कायदा १९३६ मधील कलम ७ (३) (१) अन्वये नमूद केले प्रमाणे सर्व प्रकारच्या वैधानिक, आयकर व अन्य वजावटी आणि पूर्वी मंजूर करण्यात आलेल्या कर्जाच्या व आता मंजूर करण्यात येणा-या कर्जाच्या समान मासिक व्याज हप्त्यासह एकूण कपातीची रक्कम हि एकूण ढोबळ मासिक वेतनाच्या ७५ % पेक्षा अधिक असता कामा नये.</p> <p>३) सर्व साधारण कर्जाची परत फेडीची मुदत जास्तीत जास्त १८० सारख्या मासिक हप्त्याची असेल त्यामध्ये जास्तीत जास्त १५ हप्त्याच्या वसुलीला तहकुबीला समावेश असेल आणि अशा तहकुबीस कार्यकारी मंडळाच्या मंजुरीची आवश्यकता राहिल. कोणत्याही परिस्थितीत कर्ज फेडीची मर्यादा १८० महिन्यापेक्षा जास्त असणार नाही. कर्ज परतफेडीच्या हप्त्याची संख्या ठरविताना सभासदाचा उर्वरित सेवा कालावधी विचारात घेतला जाईल.</p> <p>४) १५ तारखेनंतर कर्ज घेणा-या सभासदांकडून मागील कर्ज शिल्लक वजा जाता जेवढी रक्कम उरेल त्या सर्व रकमेवर पूर्ण महिन्याचे प्रचलित दरानुसार आकारणी केली जाईल.</p> <p>५) सभासदांनी कर्जाचे हप्ते नियमित भरणा न केल्यास किंवा वेतनातून अलग ३ हप्ते कपात न झाल्यास व्याजाची थकबाकीची रक्कम सभासदांचे कर्ज नावे टाकून वसूल करण्यात येईल. व कलम ४९ अन्वये संस्थेचा सभासद ३ महिन्यापेक्षा जास्त कालावधीसाठी थकबाकी मध्ये गेल्यास त्याची थकबाकी त्याच्या जामीनदाराकडून कोणतीही पूर्व कल्पना न देता थकबाकी वसूल केली जाईल.</p> <p>६) सभासद कर्ज घेतांना एकूण कर्जाच्या १०% रक्कम शेअर्स खाती जमा केली जाईल.</p>	<p>१) सभासदाला द्यावयाचे कर्ज हे त्याच्या मासिक वेतनाच्या ३० पटी पेक्षा जास्त किंवा वर नमूद तक्त्यानुसार १ मध्ये नमूद सुधारित कमाल मर्यादेपेक्षा जास्त नसावे</p> <p>२) सभासदांना द्यावयाच्या कर्जामध्ये सभासदाचे एकूण मासिक ढोबळ वेतनमान, कर्ज परतफेडीची क्षमता आणि वेतन प्रदान कायदा १९३६ मधील कलम ७ (३) (१) अन्वये नमूद केले प्रमाणे सर्व प्रकारच्या वैधानिक, आयकर व अन्य वजावटी आणि पूर्वी मंजूर करण्यात आलेल्या कर्जाच्या व आता मंजूर करण्यात येणा-या कर्जाच्या समान मासिक व्याज हप्त्या सह एकूण कपातीची रक्कम हि एकूण ढोबळ मासिक वेतनाच्या ७५% पेक्षा अधिक असता कामा नये. ३) सर्व साधारण कर्जाची परत फेडीची मुदत जास्तीत जास्त २०४ सारख्या मासिक हप्त्याची असेल त्यामध्ये जास्तीत जास्त १७ हप्त्याच्या वसुलीला तहकुबीला समावेश असेल आणि अशा तहकुबीस कार्यकारी मंडळाच्या मंजुरीची आवश्यकता राहिल. कोणत्याही परिस्थितीत कर्ज फेडीची मर्यादा २०४ महिन्यापेक्षा जास्त असणार नाही.</p> <p>कर्ज परतफेडीच्या हप्त्याची संख्या ठरविताना सभासदाचा उर्वरित सेवा कालावधी विचारात घेतला जाईल. त्यानुसार मुद्दल हप्ता ठरविला जाईल.</p> <p>सर्वसाधारण कर्ज खालील कारणासाठी मिळेल.</p> <p>१. स्थावर मालमत्ता २. घरबांधणी ३. मुला मुलींचे लग्न ४. पाल्याचे उच्च तांत्रिक शिक्षण , वैद्यकीय अभियांत्रिकी शिक्षण ५. धार्मिक कार्यक्रम ६. हृदय शस्त्रक्रिया इ. खर्चिक वैद्यकीय उपचार ७. वाहनखरेदी, दोनचाकी चार चाकी</p> <p>४) १ तारखेनंतर कर्ज घेणा-या सभासदांना पूर्ण महिन्याची व्याजाची आकारणी केली जाईल.</p> <p>५) १५ तारखेनंतर नवीन कर्ज घेणा-या सभासदांना अर्ध्या महिन्याची व्याजाची आकारणी केली जाईल.</p> <p>६) सभासदांना कर्ज मंजूर करतांना एकूण कर्जाच्या १०% रक्कम शेअर्स खाती जमा केली जाईल.</p> <p>७) सभासदांना प्रत्येकवेळी कर्ज मंजूर करताना एकूण कर्जाच्या १०% रक्कम कायम निधी मध्ये जमा केली जाईल.</p> <p>८) १५ तारखेनंतर नुतनीकरण करणा-या सभासदांना चेकच्या रकमेला अर्ध्या महिन्याची व्याजाची आकारणी केली जाईल.</p> <p>९) सभासदांनी कर्ज घेताना स्थावर मालमत्तेचे मॉर्गेज करून देणे बंधनकारक राहिल आणि ऑनलाईन पगार स्लीपवर कर्ज मंजूर केले जाईल.</p>	

पोटनियम नंबर	हल्लीची पोटनियम शब्दरचना	दुरुस्तीनंतर होणारे पोटनियमाची शब्दरचना	दुरुस्तीचे कारण
		<p>१०) पूर्वी घेतलेल्या सर्व साधारण कर्जास ६ महिने पुर्ण झाल्याशिवाय नवीन कर्ज मागणी अर्ज स्वीकारला जाणार नाही.</p> <p>११) सभासदांच्या सेवानिवृत्तीस तीन वर्ष बाकी असतांना सेवेच्या पटीत कर्ज दिले जाईल.</p> <p>१२) सभासदांनी एक वर्षात ३१ मार्च पर्यंत जेवढे हप्ते कपात करून दिलेले नाहीत तेवढी वर्गणी व व्याजाची रक्कम कर्ज नावे टाकून वसूल केली जाईल.</p> <p>१३) कर्जदार व जामीनदार यांनी घेतलेल्या कर्जाचा लेखी करारनामा संस्थेच्या नावाने करून देणे बंधनकारक राहिल.</p> <p>१४) कमीत कमी दोन सभासदांच्या वैयक्तिक जामिनकीवर कर्ज दिले जाईल मात्र एका सभासदास दोन पेक्षा अधिक कर्जदारास जामीन राहाता येणार नाही.</p> <p>१५) ज्या सभासदांची संस्थेने ठरविल्या प्रमाणे संस्थेस येणे रक्कम नियमित पणे येत नसेल तर त्याला कर्ज मागण्याचा अधिकार राहणार नाही.त्याने दरमहाची वर्गणी व इतर येणी पूर्ण करावी लागतील.</p> <p>१६) कर्जावरील व्याजाचा दर ठरविण्याचा अधिकार व्यवस्थापक समितीस राहिल. मात्र हा व्याजाचा दर दरसाल दर शेकडा ६ ते १२% जिल्हा बँकेचे कर्ज घेतल्यास बँक ज्या व्याजाचे दराने कर्ज देते त्या दरापेक्षा ३ टक्के पर्यंत जादा व्याजदर ठेवला जाईल.</p>	
क.-१.३	<p>संस्थेचे अधिकृत भाग भांडवल रुपये ४० कोटी (अक्षरी चाळीस कोटी) असेल प्रत्येक दर्शनी भागाची किंमत रु ५००/- (अक्षरी पाचशे रुपये फक्त) महाराष्ट्र सहकारी संस्था अधिनियम १९६० कलम २८* मधील तरतुदीस अधिन राहून सभासदास जास्तीस जास्त १००० भाग धारण करता येतील प्रत्येक सभासदास रु.५,००,०००/- (अक्षरी पाच लाख) पर्यंतचे भाग धारण करता येईल.व त्यापुढील त्याची दरमहा येणारी रक्कम सभासद कायम ठेवी मध्ये घेता येईल कायम ठेवी मध्ये घ्यावयाची रक्कम सर्वसाधारण सभेच्या मंजूरीने ठराव्याची असून ठरल्या प्रमाणे प्रत्येक सभासदाचे वेतनातून कपात करून घेण्याचा अधिकार संस्थेला क - १.२ नुसार राहिल त्या ठेवीवर व्याजाचा दर व्यवस्थापक समिती निश्चित करील वार्षिक सभेच्या मंजूरीने सदर व्याज दिले जाईल.</p>	<p>संस्थेचे अधिकृत भाग भांडवल रुपये ४० कोटी (अक्षरी चाळीस कोटी) असेल प्रत्येक दर्शनी भागाची किंमत रु ५००/- (अक्षरी पाचशे रुपये फक्त) महाराष्ट्र सहकारी संस्था अधिनियम १९६० कलम २८* मधील तरतुदीस अधिन राहून सभासदास जास्तीस जास्त १ भाग धारण करता येतील. त्यापुढील भाग व दरमहा येणारी रक्कम व कर्जातून कपात होणारी १०% रक्कम सभासद वर्गणीत जमा केली जाईल. प्रत्येक सभासदाचे दरमहा नियमित पणे संस्थेला सभासदांचे वेतनातून कपात करून घेण्याचा अधिकार संस्थेला क - १.२ नुसार राहिल त्या ठेवीवर व्याजाचा दर व्यवस्थापक समिती निश्चित करील वार्षिक सभेच्या मंजूरीने सदर व्याज दिले जाईल.</p>	नामंजूर
अ.१:१	<p>संस्थेचे नाव व तिचा नोंदविलेला पत्ता संस्थेचे नाव :- अहमदनगर जिल्हा परिषद सर्व्हंट्स को ऑफ क्रेडीट सोसायटी लि. अहमदनगर असे राहिल आणि तिचा पत्ता प्लॉट नं.१७३,क १ केतकर हॉस्पिटल शेजारी टिळक रोड अहमदनगर असा राहिल</p>	<p>संस्थेचे नाव व तिचा नोंदविलेला पत्ता संस्थेचे नाव :- अहिल्यानगर जिल्हा परिषद सर्व्हंट्स को ऑफ क्रेडीट सोसायटी लि. अहिल्यानगर असे राहिल आणि पत्ता टिळकरोड अहिल्यानगर असा राहिल.</p>	शासन परिपत्रका प्रमाणे

<p>ठराव नं. ८</p>	<p>सर्वसाधारण सभेमध्ये पोटनियम क्र. ३७ फ (१.१०), अ.१.१ पोटनियम बहुमताने मंजूर करण्यात आलेले असूनपोटनियम क्रमांक क १.३ सभासदांच्या मागणी नुसार नामंजूर करण्यात येत असून मंजूर पोटनियम क्रमांक ३७फ (१.१०) अ.१.१ पोटनियम मा. जिल्हा उपनिबंधक सहकारी संस्था अ.नगर यांच्याकडे मंजुरीसाठी पाठविण्यात येवून त्यांच्यामंजुरीनंतर पोटनियमाची अंमलबजावणी करण्यात यावी असे सर्वानुमते ठरले.</p> <p style="text-align: center;">सुचक :- श्री हरी जनार्दन शेळके अनुमोदक :- श्री प्रदीप काशिनाथ वर्णे ठराव सर्वानुमते मंजूर</p>
<p>विषय क्र. ९</p>	<p>सन २०२३-२०२४ वर्षाच्या लेखा परीक्षण अहवालातील दोष दुरुस्ती अहवालाचे वाचन करणे व त्यास मंजुरी देणे.</p>
<p>ठराव नं.९</p>	<p>संस्थेचे व्यवस्थापक श्री राजेंद्र दशरथ पवार यांनी सन २०२३-२०२४ सालच्या दोष दुरुस्ती त्रुटीचे निवारण यासाठी संस्थेने केलेल्या कार्यवाहीची माहिती सभेत सभासदांना अवगत केली. तपासणी अहवाल व त्यास दिलेली उत्तरे व संस्थेने केलेली पुर्तता याची नोंद घेवून त्यास सर्वानुमते मंजुरी देण्यात आली.</p> <p style="text-align: center;">सुचक :- श्री हर्षल शशिकांत झांबरे अनुमोदक :- श्री सोमनाथ नानासाहेब भिते ठराव सर्वानुमते मंजूर</p>
<p>विषय क्र. १०</p>	<p>सन २०२४-२०२५ सालचा वैधानिक लेखापरीक्षण अहवालाचे वाचन करणे.</p>
<p>ठराव नं. १०</p>	<p>संस्थेच्या ९८ व्या वार्षिक अहवालामध्ये पान नं.१७ व १८ वर सन २०२४-२०२५ सालचा लेखा परीक्षकाचा अहवाल नमूद केला आहे. संस्थेचे व्यवस्थापक श्री राजेंद्र पवार यांनी सन २०२४-२०२५ सालचा वैधानिक लेखापरीक्षण अहवाल मे.अमर एस वागस्कर आणि कंपनी (चार्टर्ड अकौंटंट्स) अहमदनगर यांनी तपासणी करून तयार केलेल्या अहवालाचे वाचन केले. तसेच दोषदुरुस्ती त्रुटीचे निवारण करण्यासाठी संस्थेने केलेल्या कार्यवाहीची माहिती सभेत सभासदांना अवगत केली मे. अमर एस वागस्कर आणि कंपनी (चार्टर्ड अकौंटंट्स) अ.नगर यांनी वेळेत लेखापरीक्षण अहवाल वेळेत सादर केले असून संस्थेस ऑडिट वर्ग अ दिला आहे. संस्थेच्या अ वर्गाची परंपरा कायम ठेवल्याबद्दल त्यांचे चेअरमन, व्हा. चेअरमन व संचालक मंडळ व्यवस्थापक तसेच कर्मचारी वृंद यांचे सभासदांनी आभार मानले. तपासणी अहवाल व त्यास दिलेली उत्तरे व संस्थेने केलेली पुर्तता याची नोंद घेवून त्यास सर्वानुमते मंजुरी देण्यात आली.</p> <p style="text-align: center;">सुचक :- श्रीमती सुजाता सुधीर लंके अनुमोदक :- श्री. अशोक प्रभाकर कदम ठराव सर्वानुमते मंजूर</p>
<p>विषय क्र. ११</p>	<p>सन २०२५-२०२६ सालासाठी वैधानिक लेखापरीक्षण करणेकामी लेखापरीक्षकाची नेमणूक करणेबाबत विचार विनिमय करणे.</p>
<p>ठराव नं. ११</p>	<p>आपल्या संस्थेचे सन २०२५-२०२६ या आर्थिक वर्षाचे वैधानिक लेखापरीक्षण करणेसाठी महाराष्ट्र शासनाने नियुक्त केलेल्या लेखापरीक्षकाचे नामतालीकेतील मे. अमर एस.वागस्कर आणि कंपनी चार्टर्ड अकौंटंटस अ.नगर यांची सन २०२५-२०२६ या कालावधीचे लेखापरीक्षण करणेसाठी वैधानिक लेखापरीक्षक म्हणून नेमणूक करण्यात येत आहे. मे. अमर एस.वागस्कर आणि कंपनी चार्टर्ड अकौंटंटस अ.नगर याना नेमणूक केल्याचे पत्र सादर करून त्यांची नेमणुकीस स्वीकृती पत्र विहित मुदतीत घेण्यात यावे व ठरावाची सत्यप्रत मा.जिल्हा उपनिबंधक सहकारी संस्था अ.नगर यांचे कार्यालयास माहिती करीता सादर करण्यात यावी त्यांना शासकीय नियमानुसार लेखापरीक्षण फी देण्यात यावी असे सर्वानुमते ठरले.</p> <p style="text-align: center;">सूचक :- श्री पराग प्रभाकर पुंडे अनुमोदक :- श्री भिमराज शांताराम कुन्हे ठराव सर्वानुमते मंजूर</p>
<p>विषय क्र. १२</p>	<p>सन २०२५-२०२६ सालासाठी अंतर्गत लेखापरीक्षकाची नेमणूक करणेबाबत विचार विनिमय करणे.</p>
<p>ठराव नं १२</p>	<p>संस्थेने गत वर्षी सन २०२४-२०२५ या वर्षा मध्ये श्री उध्दव निवृत्ती खांदवे लेखापरीक्षक यांचे कडून अंतर्गत लेखापरीक्षण करून घेतलेले असून त्यांनी वेळेत अंतर्गत लेखापरीक्षण करून संस्थेस मार्गदर्शन केले त्यांनी केलेल्या सूचनांचा संस्थेस फायदा झालेला आहे. सन २०२५ -२०२६ या वर्षासाठी आलेल्या अर्जामधून सर्व संमतीने श्री उध्दव निवृत्ती खांदवे प्रमाणित</p>

	<p>लेखापरीक्षक यांची नेमणूक केल्याचे पत्र सादर करून त्यांची नेमणूकीस स्वीकृती पत्र विहित मुदतीत घेण्यात यावे व ठरावाची सत्यप्रत मा जिल्हा उपनिबंधक सहकारी संस्था अहिल्यानगर यांच्या कार्यालयास माहिती करीता सादर करण्यात यावी त्यांना शासकीय नियमानुसार लेखापरीक्षण फी देण्यात यावी असे सर्वानुमते ठरले.</p> <p>सूचक :- श्री चंद्रशेखर साहेबराव वांढेकर अनुमोदक :- श्री संतोष भास्करराव देशमुख ठराव सर्वानुमते मंजूर</p>																
विषय क्र. १३	बाहेरील कर्जमर्यादा ठरविणेबाबत विचारविनिमय करणे.																
ठराव नं. १३	<p>आपल्या संस्थेस सभासदांना प्रचलित पोटनियमानुसार कर्ज पुरवठा करणेसाठी स्वताच्या भांडवला व्यतिरिक्त बाहेरून कर्ज घ्यावे लागते. त्यामुळे सभासदांना नियमित कर्ज पुरवठा करणेसाठी बाहेरील कर्ज मर्यादा ठरविण्याबाबत चर्चा होऊन मा.व्यवस्थापक यांनी संस्थेस सन २०२५-२०२६ सालासाठी अहिल्यानगर जिल्हा मध्यवर्ती सहकारी बँक अहिल्यानगर यांचे कॅश क्रेडीट कर्ज ५ कोटी मंजूर असल्याचे सभेत नमूद केले. त्यावर सभेत चर्चा होऊन सन २०२५-२०२६ सालासाठी बाहेरील कर्ज मर्यादा ठरविण्याचे अधिकार संस्थेची आर्थिक परिस्थिती विचारात घेवून संचालक मंडळाने निर्णय घ्यावा असे सर्वानुमते ठरविण्यात आले.</p> <p>सूचक :- श्री अंबादास देविदास जमदाडे अनुमोदक :- श्री दत्तात्रय विनायक होलम ठराव सर्वानुमते मंजूर</p>																
विषय क्र. १४	संस्थेच्या नवीन इमारत बांधकाम खर्चास जिल्हा उपनिबंधक कार्यालयाने दिलेल्या मंजूरीबाबत विचार विनिमय करणे.																
श्री. विकास सालुंके सभासद	नवीन इमारतीचे बांधकाम कसे होणार आहे, याचे प्रोजेक्टर वर सादरीकरण सभेत करायला हवे होते, सर्व आराखडा सभासदांच्या पुढे मांडण्यात यावा. आपण त्यात काय प्लॅन केलाय, ते सर्व सभासदांना सांगा सर्व काम पारदर्शक पणे करावे, त्यात सभासदांना विश्वासात घेण्यात यावे.																
श्री. अभय गट श्री. मनोज चोभे श्री. निलेश गाडेकर सभासद	संस्थेला जास्तीत जास्त उत्पन्न वाढेल याचा विचार करून त्या दृष्टीने बांधकाम करण्यात यावे.																
श्री. संजय कडूस संचालक	<p>संस्थेची नवीन इमारत बांधकामामध्ये अभ्यासिका केंद्राबरोबर आपण दोन तीन बँकेशी संपर्क केलेला असून नवीन इमारतीमध्ये बँकेने जास्त भाडे दिले तर उत्पन्न वाढून इमारत बांधकाम खर्चात बचत होणार आहे.</p> <p>संस्थेच्या नवीन इमारतीची बांधकामाची निविदा अंदाजपत्रकीय प्रमाणे मंजूर झालेली आहे.</p> <p>* नविन इमारत बांधकाम *</p> <p>संस्थेच्या इमारत बांधकामास जिल्हा उपनिबंधक कार्यालयाने दिनांक ०४/०७/२०२४ रोजी नॉन रीफंडेबल फंडामधून बांधकामासाठी ४ कोटी रुपये उचल करण्याची परवानगी दिलेली असून जागा खरेदी रु.६ कोटी परवानगी मधून रु.४ कोटी ५६ लाख रक्कम खर्च झालेली असून शिल्लक रक्कम रु.१ कोटी ४४ लाख व दिनांक ०४/०७/२०२४ ची रु. ४ कोटी परवानगी अशी एकूण रक्कम रु.५ कोटी ४४ लाख रक्कम शिल्लक आहे.</p> <p>संस्थेने दि. ३१/०१२/२०२४ रोजी टेंडर नोटीस प्रसिध्द केलेली असून सदर कालावधीत ३ निविदा प्राप्त झाल्या असून</p> <p>* नविन इमारत बांधकाम *</p> <p>संस्थेच्या नविन इमारतीची रु. ५,०५,२२,११४/- ची श्री. कल्याण दौलतराव नलगे यांची अंदाजपत्रकिय दराप्रमाणे निविदा मंजूर झालेली आहे.</p> <table border="1" data-bbox="630 1623 1201 1934"> <tr> <td>इमारत बांधकाम</td> <td>५,०२,१७,७९५/-</td> </tr> <tr> <td>रॉयटी शुल्क</td> <td>२,५७,६९९/-</td> </tr> <tr> <td>टेस्टिंग शुल्क</td> <td>४६,६२०/-</td> </tr> <tr> <td>जी.एस.टी. १८%</td> <td>९०,३९,२०३/-</td> </tr> <tr> <td>इन्शुरन्स १%</td> <td>५,०२,१७८/-</td> </tr> <tr> <td>विद्युत खर्च ७%</td> <td>३५,१५,२४६/-</td> </tr> <tr> <td>कोर्ट्रॅजेसी खर्च ५%</td> <td>२५,१०,८९०/-</td> </tr> <tr> <td>एकूण</td> <td>६,६०,८९,६३१/-</td> </tr> </table>	इमारत बांधकाम	५,०२,१७,७९५/-	रॉयटी शुल्क	२,५७,६९९/-	टेस्टिंग शुल्क	४६,६२०/-	जी.एस.टी. १८%	९०,३९,२०३/-	इन्शुरन्स १%	५,०२,१७८/-	विद्युत खर्च ७%	३५,१५,२४६/-	कोर्ट्रॅजेसी खर्च ५%	२५,१०,८९०/-	एकूण	६,६०,८९,६३१/-
इमारत बांधकाम	५,०२,१७,७९५/-																
रॉयटी शुल्क	२,५७,६९९/-																
टेस्टिंग शुल्क	४६,६२०/-																
जी.एस.टी. १८%	९०,३९,२०३/-																
इन्शुरन्स १%	५,०२,१७८/-																
विद्युत खर्च ७%	३५,१५,२४६/-																
कोर्ट्रॅजेसी खर्च ५%	२५,१०,८९०/-																
एकूण	६,६०,८९,६३१/-																

	<p>१) श्री मोहन दामोदर गोडसे २) श्री कल्याण दौलतराव नलगे ३) श्री दादासाहेब रावसाहेब थोरात</p> <p>श्री कल्याण दौलतराव नलगे यांची अंदाजपत्रकीय दराप्रमाणे रु. ५,०५,२२,११४/- निविदा मंजूर झालेली असून इमारती मध्ये २२००० स्वेअर फुट बांधकाम असून तळघर (बेसमेंट) व त्यावरील मजल्यावरील पार्किंगची सुविधा करून देण्यात येणार आहे. त्यावर तीन मजले असून शासकीय कार्यालय व बँकेची मागणी पाहात त्यांच्या सोयीनुसार जास्तीत जास्त भाडे मिळेल त्यांना जागा सरकारी कार्यालयास भाडेतत्वावर देण्यात येईल.</p>
श्री संतोष देशमुख सभासद	<p>नवीन इमारती बाबत संस्थेने चांगला निर्णय घेतलेला असून इमारतीची निविदा प्रक्रिया पूर्ण केलेली असल्याने इमारतीचे काम लवकरात लवकर पूर्ण करून इमारतीमधून संस्थेला उत्पन्न सुरु झाले पाहिजे इमारतीचे कामासाठी इलेक्ट्रीक व फर्निचर साठी संस्थेचे बांधकाम सल्लागार यांचे कडून अंदाज पत्रक घेऊन त्यासाठी रिझर्व्ह फंडातून मागणी करून निधी मंजूर घ्यावा आणि काम करून घेण्यात यावे.</p>
श्री. विकास साळुंके श्री. विजय कोरडे श्री. मनोज चोभे सभासद	<p>नविन इमारत व अभ्यासिका केंद्राबरोबर इतर गोष्टीचा विचार करून संस्थेला जास्त उत्पन्न कसे मिळेल त्याबाबत विचार करण्यात यावा.</p>
ठराव नं. १४	<p>संस्थेच्या नवीन इमारत बांधकाम खर्च अंदाजपत्रकिय दराप्रमाणे रु. ५,०५,२२,११४/- असून व इलेक्ट्रीक खर्च व शासकीय कपातीचा खर्च रु. १,५५,६७,५१७/- अशी एकूण रक्कम रु. ६,६०,८९,६३१/- असून ज्या प्रमाणात काम होईल त्या प्रमाणे संस्थेने नेमलेल्या तांत्रिक सल्लागार यांच्या मार्फत कामाची तपासणी झाल्यानंतरच सदर ठेकेदारास देयक अदा करण्यात यावे आणि इमारती मध्ये इलेक्ट्रीक व फर्निचर खर्चासाठी मा. संचालक मंडळाने निविदा प्रक्रिया राबविण्यात येवून इलेक्ट्रीक व फर्निचर खर्चास मा. जिल्हा उपनिबंधक सहकारी संस्था यांची मंजूरी घेऊन काम पूर्ण करण्यात यावे व संस्थेला अभ्यासिका केंद्रापेक्षा इतर बँका किंवा शासकीय कार्यालयाकडून जास्त भाडे मिळत असेल तर त्याबाबत विचार करण्यात यावा आणि यास पुढील वार्षिक सर्वसाधारण सभेस कार्यांतर मंजूरी घेण्यात यावी असे सर्वानुमते ठरले</p> <p style="text-align: center;">सुचक :- श्री. गोरक्ष रंगनाथ शेळके अनुमोदक :- श्री समीर बाळासाहेब कुलकर्णी ठराव सर्वानुमते मंजूर</p>
विषय क्र. १५	<p>अधिमंडळाच्या वार्षिक सर्वसाधारण सभेस अनुपस्थित असणाऱ्या सर्व सभासदांची अनुपस्थिती क्षमापित करणेबाबत विचारविनिमय करणे.</p>
ठराव नं. १५	<p>अधिमंडळाच्या वार्षिक सर्वसाधारण सभेला कार्यालयीन कामकाज, वैयक्तिक व इतर कारणामुळे जे सभासद उपस्थित राहू शकले नाही. त्या सर्व सभासदांना अनुपस्थिती क्षमापित करण्यास अधिमंडळाच्या सभेमध्ये मंजूरी देण्यात येत आहे.</p> <p style="text-align: center;">सुचक :- श्री श्रीराम पांडुरंग चव्हाण अनुमोदक :- श्री राजेश लक्ष्मण तिटमे ठराव सर्वानुमते मंजूर</p>
विषय क्र. १६	<p>मा.अध्यक्षांच्या परवानगीने आयतेवेळी येणाऱ्या विषयांचा विचार करणे.</p>
श्री गणेश चने सभासद	<p>कर्जावरील व्याजदर ०.५ टक्क्याने कमी करण्यात यावा.</p>
श्री. विकास साळुंके सभासद	<p>इतर सर्व संस्था ६० वर्षावरील ठेवीदारांना वाढीव व्याजदर देतात, आपल्या संस्थेचे ब वर्ग सभासद हे पूर्वी संस्थेचे सभासद होते, सेवा निवृत्ती नंतर त्यांनी आपल्या संस्थेत ठेवी ठेवलेल्या असल्याने या सर्व ६० वर्षावरील ज्येष्ठ नागरिक ठेवीदारांना वाढीव व्याजदर देण्याचा विचार व्हावा</p>
श्री अभय गट सभासद	<p>सभासद कुटुंब आधार योजनेत काय बदल केले, ते सांगण्यात यावे. तसेच कर्जावरील व्याजदर ८.५ टक्के करण्यात यावा.</p>

श्री. राजेश तिटमे श्री. अरविंद काळे सभासद	सभा खूप चांगली झाली, सर्वांनी चांगले मुद्दे मांडले, सर्व संचालक मंडळानेही सभासदांच्या प्रश्नांना व्यवस्थित उत्तरे देत त्यांचे समाधान केले आहे. आता सर्वांनी सुयोग्य असे नियोजन करून संस्थेचे उत्पन्न वाढीसाठी प्रयत्न करावेत. तसेच सभासदांना कर्ज देताना त्यांच्या मालमत्तेचे उतारे घेतले जातात, पण त्याचा काही उपयोग नाही, स्थावर मालमत्तेवर मॉर्गेज करण्याबाबत विचार व्हावा.
श्री. सोमनाथ भित्ते सभासद	ही सूचना रास्त आहे, मालमत्ता मॉर्गेज करण्याबाबत निर्णय घेण्यात यावा कारण अनेक सभासद ज्या कर्जदारांना जामीन झाले आहेत. त्यांना आता पश्चाताप होत आहे.
श्री. संजय कडूस संचालक	या सूचनाबाबत सर्व कायदेशीर सल्ला घेवून निर्णय घेण्यात येईल.
श्री. संजय पाखले सभासद	संस्थेचे कामकाज चांगले आहे, मात्र संस्थेच्या वतीने वर्षातून एकदा सभासद आणि त्यांच्या कुटुंबियांसाठी आरोग्य शिबीर घेता आले तर पाहावे. संस्थेचे तज्ञ संचालक नियुक्त करताना तज्ञ व्यक्तींनाच संधी देण्यात यावी, त्यामुळे संस्थेचा फायदा होईल, अनेक योजना राबवू नका, त्यामुळे नफ्यावर परिणाम होईल, संस्थेला काटकसरीची गरज आहे, सभासदांच्या पाल्यांसाठी वेगवेगळे उपक्रम राबविण्यात यावेत.
श्री. सोमनाथ भित्ते सभासद	संस्थेची आजची सभा अतिशय खेळीमेळीत पार पडली, संचालक मंडळाने सभासदांच्या प्रश्नांना चांगली उत्तरे दिली. संस्थेचा लौकिक असाच यापुढे टिकविण्यासाठी सर्व जण प्रयत्न करूयात.
श्री. कल्याण मुटकुळे चेअरमन	उपस्थित सभासदांनी सभेत जास्तीत जास्त सहभाग नोंदविल्या बाबत सभासदांचे आभार मानत आहे.
ठराव नं. १६	आजच्या सभेचे अध्यक्ष मा.श्री. रमेश कासार, लेखाधिकारी, समग्र शिक्षा अभियान जिल्हा परिषद अ.नगर यांच्या विशेष प्रयत्नामुळे सी.एस.आर. फंडातून जिल्ह्यात एकूण ५६ कोटींची विकासकामे केलेली आहेत. त्यामध्ये प्राधान्याने नवीन शाळा खोल्या बांधकाम, शाळेसाठी संगणक, विद्यार्थ्यांसाठी टॅब, शाळेसाठी वॉटर फिल्टर, अंनि इंटरअॅक्टिव बोर्ड यांचा समावेश आहे. मा. मुख्य कार्यकारी अधिकारी यांच्या पुढाकारातून मा. कासार साहेब यांनी राबविलेल्या या नाविन्यपूर्ण उपक्रमाबद्दल या सभेच्या वतीने त्यांचा अभिनंदनाचा ठराव मांडण्यात येत आहे. सुचक :- श्री प्रमोद भरत झरेकर अनुमोदक :- श्री प्रमोद पुंडलिक राउत ठराव सर्वानुमते मंजूर
विषय क्र. १७	आजचे सभेत मंजूर झालेले ठराव वाचून कायम करणे.
ठराव नं. १७	आज दिनांक ०७/०६/२०२५ रोजी झालेल्या वार्षिक सर्साधारण सभेत मंजूर झालेले १ ते १६ ठराव सभेत वाचून कायम करण्यात आले त्यास ही सभा सर्वानुमते मंजुरी देत आहे. सुचक :- श्री धैर्यशंभो एकनाथ सोलाट अनुमोदक :- श्री प्रविण तूकाराम राऊत ठराव सर्वानुमते मंजूर
मा.श्री.रमेश कासार लेखाधिकारी, समग्र शिक्षा अभियान जिल्हा परिषद अहिल्यानगर	अहिल्यानगर जिल्हा परिषद सर्व्हन्टस को ऑप क्रेडीट सोसायटी लि., अहिल्यानगर आजची ९८ वी वार्षिक सर्वसाधारण सभेस संस्थेचे चेअरमन, व्हा. चेअरमन सर्व संचालक सर्व संचालक व सभासद आणि व्यासपीठावरील सर्वांचे आभार आपल्या संस्थेचा आदर्श राज्यभर घेतला जातो. संस्थेच्या संचालक मंडळाचे काम उत्कृष्ट असून इतर संस्थेपेक्षा आपली संस्था छोटी असून थोड्या दिवसात मोठी प्रगती केलेली आहे ९८ व्या वार्षिक सर्वसाधारण सभेचे अध्यक्ष स्थान भूषविले त्याबद्दल आनंद वाटतो संस्थेची आजची परिस्थिती अतिशय चांगली आहे. सभासदांच्या कर्ज ,ठेवी ह्या सर्व बाबीचा विचार करता संस्थेनी मोठी प्रगती केलेली आहे आजच्या सहकार क्षेत्रात आपले काम उल्लेखनीय आहे. संस्थेची वसुली सुध्दा उत्तम आहे. संस्थेचा कारभार चालवतांना हुशार मुलांचे व पालकांचा सन्मान करता हा उत्कृष्ट निर्णय आहे. हि बाब कौतुकास्पद आहे. हा उपक्रम राबविल्यामुळे संचालक मंडळाला धन्यवाद देतो. ह्या पारीतोषकामुळे मुलांचे मन खंबीर होते व पुढे शिकण्यास

	<p>प्रोत्साहन मिळते. तसेच मयत सभासदांचे कर्ज सभासद कुटुंब आधार विमा योजनेतून माफ करण्यात येते. तसेच सर्व सभासदांचा रु १० लाखाची अपघात विमा पॉलीसी संस्थेने उतरविली त्या बदल संस्थेचे चेअरमन, व्हा.चेअरमन, सर्व संचालक मंडळाचे आभार मानतो. आजच्या वार्षिक सर्वाधारण सभेत १ ते १६ विषय मंजूर करण्यात आले. सभा खेळीमेळीच्या वातावरणात संपन्न झाली त्याबद्दल सर्वांचे आभार.</p>
<p>श्री. कल्याण मुटकुळे चेअरमन</p>	<p>आजची ९८ वी वार्षिक सर्वसाधारण सभेत उपस्थित सर्व सभासदांचे आभार मानतो आजच्या वार्षिक सर्वसाधारण सभेत गुणवंत विध्यार्थी पारितोषक वार्षिक सर्वसाधारण सभा इतिवृत्त मंजुरी सन २०२४-२०२५ ताळेबंद नफा तोटा पत्रक मंजुरी अंदाज पत्रकापेक्षा कमी जास्त झालेला खर्च, नफा वाटणी, पोटनियम दुरुस्तीस मंजुरी देणे. लेखापरीक्षण दोष दुरुस्ती अहवाल वैधानिक लेखापरीक्षण वाचन, वैधानिक व अंतर्गत लेखापरीक्षक नेमणूक बाहेरील कर्ज मर्यादा ठरविणे, नवीन इमारत बांधकाम खर्चास मंजुरी वार्षिक सर्वसाधारण सभेस अनुपस्थितीत सभासदांची अनुपस्थिती क्षमापित करणे, संस्थेला होणारा वार्षिक नफ्यावर लागणा-या आयकरा बाबत इतर सर्व विषयावर सभासदांनी आपले मत मांडले. ज्या सुचना केल्या व सर्व विषय सर्वानुमते मंजूर केले त्याबद्दल सर्वांचे आभार आजच्या सभेचे अध्यक्ष मा.श्री रमेश कासार, लेखाधिकारी, समग्र शिक्षा अभियान जिल्हा परिषद अहिल्यानगर, प्रमुख पाहुणे या सर्वांनी उपस्थित राहून मार्गदर्शन केले त्याबद्दल त्यांचे आभार मानतो व अध्यक्षांच्या परवानगीने सभा संपली असे जाहीर करतो.</p>
<p>स्थळ : अहिल्यानगर शनिवार दि. ७/६/२०२५ सभेचे ठिकाण - लक्ष्मी नारायण मंगल कार्यालय टिळकरोड, अहिल्यानगर</p>	<p style="text-align: center;">***** सही मा.श्री.रमेश कासार लेखाधिकारी, समग्र शिक्षा अभियान जिल्हा परिषद, अहिल्यानगर सभा अध्यक्ष - अहिल्यानगर जि.प. सर्व्ह. को ऑप क्रे. सोसायटी लि. अहिल्यानगर</p>
	<p style="text-align: center;">***** सही मा.श्री. राजेंद्र पवार व्यवस्थापक अहिल्यानगर जि.प. सर्व्ह. को ऑप क्रे. सोसायटी लि. अहिल्यानगर</p> <p style="text-align: center;">***** सही मा.श्री. कल्याण मुटकुळे चेअरमन अहिल्यानगर जि.प. सर्व्ह. को ऑप क्रे. सोसायटी लि. अहिल्यानगर</p>